

Il-Ġabra ta' Ward: Waqt Eċitanti fl-Istorja tal-Ktieb Malti u l-Iskejjel

minn Sergio Grech MA

Iktar kmieni din is-sena, kelli l-opportunità li waqt l-Ewwel Festival Internazzjonali tal-Letteratura li sar fil-Kavallier ta' San Ġakbu, il-Belt Valletta nikkordina attività dwar il-*Ġabra ta' Ward*.¹ Waqt it-thejjija, ikkonfermajt b'liema sengha u dedikazzjoni hadem E.B. Vella, fi żmien meta l-ktieb kien għadu ma sarx industrija, biex fl-iskejjel taghna tidhol antoloġija li biha t-tfal setghu jitghallmu japprezzaw il-qari u, jhobbu l-ilsien nazzjonali taghhom. Wiehed japprezza s-sens patrijottiku, f'din l-inizjattiva, meta tqis li Vella kien qed jahdem f'kuntest kolonjali, li mhux dejjem kien qalbu tajba mal-Maltin. Biżżejjed tara t-tiġbid u l-logħob bil-kostituzzjonijiet matul il-164 sena ta' hakma Ingliża.

Nistghu nġhidu li l-promotur ta' din is-sensiela, kien Dr Albert V. Laferla hu nnifsu awtur ta' diversi publikazzjonijiet bhal *British Malta, The Story of Man in Malta* u *Ġrajjet ta' Malta u n-Nies Tagħha*. Laferla, għalkemm kien imperjalist gwapp, hadem, kemm felaħ, biex jinbidel il-wieċ tat-tagħlim fl-iskejjel taghna. Fost l-ohrajn, kien fi żmienu li tjebeu l-kundizzjonijiet tal-ghalliem.² Ma ninsewx li Laferla kien il-mohħ biex il-poeta nazzjonali Dun Karm seta' jikteb l-Innu Nazzjonali; oriġinarjament kellu jkun innu biex ikantawh kull filgħodu t-tfal Maltin tal-iskola primarja.³ Skont Zammit Mangion, storiku tal-edukazzjoni, Laferla kien wiehed mill-aqwa Diretturi tal-Edukazzjoni li kellu dan il-pajjiż.⁴

Laferla kien persważ li student għandu bżonn kbir tat-*textbook* bhala għodda li tghinnu biex ikabbar l-kompetenzi tiegħu fis-suġġett. Fi żmienu, dan l-aspett kien traskurat hafna. Ġabar madwaru grupp ta' nies bhal E.B. Vella, Ġanni Cilia, u Ġuże Ebejer. Hekk twieldu diversi kotba fl-iskola bhall-*Ġabra ta' Ward, Il-Ġmiel tad-Dinja, Stejjer mill-Kotba Mqaddsa, Ir-Reliġjon Mġhallma għaž-Żgħar* u diversi kotba ohra.⁵

Emanuel Benjamin Vella hadem fuq is-sensiela *Ġabra ta' Ward*. Victor Fenech, l-istoriku tal-ktieb Malti, isostni li Vella kien il-bniedem ideali għal din il-biċċa xogħol u jikkwalifikah b'dawn il-kriterji: “serju, dedikat u jaf kif iżewwaq antoloġija

għall-gosti tat-tfal kollha.”⁶ Wiehed ma jridx jinsa li l-*Ġabra ta' Ward* ma kinux l-unika kotba li Vella hadem fuqhom. Fost l-ohrajn ippubblika *Haž-Żabbar u l-Ġrajja Tiegħu, Iż-Żejtun u M'Xlokk, Storja tal-Mosta bil-Knisja tagħha* u *Storja ta' Hal Tarxien u Raħal Ġdid*.⁷ Kellu interessi wkoll fl-arkeoloġija.

Il-*Ġabra ta' Ward* kienet serje ta' sitt kotba, l-ewwel tnejn għaž-żgħar nett. Vella hadem bl-ortografija l-ġdida li kienet għadha kemm hejjet l-Għaqda tal-Kittieba tal-Malti, li l-lum hi magħrufa bhala l-Akkademja tal-Malti.⁸

Il-kontenut tal-antoloġiji tiegħu varja minn xogħol oriġinali u traduzzjonijiet minn testi barranin. Irridu napprezzaw, li l-proġett jikber fl-importanza tiegħu meta tqis li f'Malta, il-ġeneru għat-tfal kien kważi inezistenti għajr xi kontributi żgħar u waħdiet fil-*Mogħdija taž-Żmien ta' Alfons Maria Galea*.⁹ U terġa' u tghid, dawk il-volumi, dawk il-waħdiet lanqas kienu mija fil-mija għat-tfal.

Il-*Ġabra ta' Ward*, kif jikkummenta Trevor Żahra, “baqgħu jżommu r-rekord bhala l-unika kotba miktubin u mfasslin apposta għat-tfal.”¹⁰ Is-sensiela giet ippubblikata fl-Oxford University Press li dik il-habta kellha kuntratt mad-Dipartiment tal-Edukazzjoni.

Vella fehem, sa minn kmieni, li ktieb għat-tfal għandu jkun illustrat. Għal din il-biċċa xogħol, tqabdu żewġ figuri li taw hafna lill-arti Maltija: l-ahwa Edward u Robert Caruana Dingli. Dik il-habta, iż-żewġ artisti kienu jgħallmu fl-Iskola tal-Arti. Bejniethom, għamlu biċċa xogħol tajba hafna.

Fuq kollox, ta' bniedem istruwit li kien, Vella mexxa pass pass, skont il-hiliet tat-tfal. Għalhekk, mhux b'kumbinazzjoni li l-ġabra tiftah bi tliiss tas-sillabi, iktar milli bi stejjer twal. Sa ta kas ukoll tad-daqs tat-tipa, li iktar mal-qarrejja jikbru, din iktar tiċkien u tiġi, ha nġhidu, hekk normali. Fl-istess hin, iktar ma' t-tfal jikbru, iktar beda jżjed ukoll l-ammont ta' kliem ta' kull storja.

Xi haġa ohra li tolqtok, hi li apparti l-proża fittizja, inkluda wkoll il-proża mhux fittizja u dan juri kemm Vella kien jaf x'inhu jagħmel. Hallat l-istejjer mat-

taghlim ċiviku bażiku li kulhadd kien mistenni li jkun jaf. It-tielet volum ta' il-*Ġabra ta' Ward* jiftah bis-silta *Is-Sahħa* ta' Alfons Maria Galea.¹¹ Illum l-ghalliema taghna huma mhegġa biex jużaw l-istil tat-taghlim tematiku. Vella gharaf dan minn kmieni.

Inkluda wkoll testi reliġjużi ghax ta' Vella fl-ahhar mill-ahhar kienet soċjetà li kollox jitlaq mit-twemmin u l-fidi.¹² Xtaq li l-letteratura tohloq diskussjoni u allura kellu t-taqsimiet *Kieku inti x'kont tagħmel?*¹³ Ried li l-ktieb jaghti gost u ghalhekk dahhal il-praspura u l-hrafa. Probabbli, l-iktar wahda maghrufa, *Ir-Rebħa ta' Pupull* ta' Temi Żammit.¹⁴ Żammit, jibqa' lezzjoni importanti għal dawk kollha li jridu jterru fit-triq tal-kitba. Ma naqsitx ukoll il-preżenza tal-poeżija fis-sensjela. *Il-Pupa* ta' Marcell Mizzi¹⁵ jew *Il-Gideb ta' Toninu* ta' Anastasju Cuschieri¹⁶ l-lum huma parti mill-wirt poetiku tal-poplu. Biex ikompli jhawwar, dahhal ukoll il-qwieli: wirt importanti hafna.

Tinhass il-hajta morali għaddejja l-hin kollu fis-sitt kotba. Favur is-safa fil-hajja u fir-ruh. Mill-hrejjef, il-qarrejja kellhom jisiltu t-tagħlima morali. *Tilef Xortih* tattakka r-regħba.¹⁷ *Il-Hmar tas-Sienja tinsisti* li xi hadd minn klassi baxxa jaf ikun iktar intelliġenti minn avukat.¹⁸ Min ma jafhiex it-tagħlima ta' *Il-Fenek u l-Fekruna?*¹⁹

Il-kwotazzjoni, li nsibu fil-ftuh ta' kull ġabra, mid-drammaturgu Ewripide tispjega b'mod ċar l-ispirtu li Vella haddem biex iwettaq dan il-proġett:

Huwa qaghad bilqieghda fix-xagħra

U ferħan qata' b'regħba l-ward,


Filwaqt li ġabarhom wahda wahda.

Is-sensjela *Ġabra ta' Ward* kienet waqt importanti ċitanti fl-istorja ta' pajjiżna. Il-kotba qdew lil bosta

studenti li tefgħu fihom imhabba lejn l-ilsien omm. Kienet il-prekursur tal-kotba għat-tfal li illum sar generu li stagħna hafna.

Referenzi

- ¹ Il-laqgħa letterarja saret il-Hamis 22 ta' April, 2010 u bdiet fis-7.30 p.m.
- ² G. Cassar, *Inside the Malta Union of Teachers 1919-2009*, Malta, MUT, 2009, 17.
- ³ O. Friggieri, *Dun Karm Il-Bniedem fil-Poeta*, Malta, KKM, 1980, 65.
- ⁴ J. Zammit Mangion, *L-Istorja tal-Edukazzjoni f' Malta*, Malta, PIN, 2000, 83.
- ⁵ V. Fenech, *Il-Ktieb Malti*, 2003, 147.
- ⁶ Ibid.
- ⁷ M.J. Schiavone, *Dictionary of Maltese Biographies*, Vol. 2, Malta, PIN, 2009, 1451.
- ⁸ M. Farrugia, *L-Istorja tal-Alfabett Malti*, Malta, PIN, 2004, 121.
- ⁹ T. Żahra, *Il-Kotba għat-Tfal*, Malta, PIN, 2002, 28.
- ¹⁰ Ibid., 34.
- ¹¹ E.B. Vella, *Ġabra ta' Ward*, Vol. 4, (Edizzjoni Ġdida) Malta, Giovanni Muscat & Co Ltd, 1970, 9.
- ¹² E.B. Vella, *Ġabra ta' Ward*, Vol. 2, (Edizzjoni Ġdida) Malta, Giovanni Muscat & Co Ltd, 1970, 63.
- ¹³ Ibid., 87.
- ¹⁴ E.B. Vella, *Ġabra ta' Ward*, Vol. 3, (It-Tielet Edizzjoni) Malta, Giovanni Muscat & Co Ltd, 1970, 63.
- ¹⁵ E.B. Vella, *Ġabra ta' Ward*, Vol. 2, (Edizzjoni Ġdida) Malta, Giovanni Muscat & Co Ltd, 1970, 30.
- ¹⁶ E.B. Vella, *Ġabra ta' Ward*, Vol. 3, (It-Tielet Edizzjoni) Malta, Giovanni Muscat & Co Ltd, 1970, 85.
- ¹⁷ E.B. Vella, *Ġabra ta' Ward*, Vol. 4, (Edizzjoni Ġdida) Malta, Giovanni Muscat & Co Ltd, 1970, 100.
- ¹⁸ E.B. Vella, *Ġabra ta' Ward*, Vol. 3, (It-Tielet Edizzjoni) Malta, Giovanni Muscat & Co Ltd, 1970, 95.
- ¹⁹ E.B. Vella, *Ġabra ta' Ward*, Vol. 2, (Edizzjoni Ġdida) Malta, Giovanni Muscat & Co Ltd, 1970, 46.



CO2
WELDING

JERRY'S Silencer Repairs

Teddy's Garage,
Siggiewi Road,
Mqabba.

Tel: 2164 0750
Mob: 9944 9237

For Welding and Silencer Repairs